



**ПОСТАНОВЛЕНИЕ**

**КАРАР**

22.08.2018

Балык Бистәсе штп

№ 208пи

Татарстан Республикасы Балык Бистәсе муниципаль районы Башкарма комитетының 2016 елның 11 августында 123пи карары белән расланган “2016 – 2020 елларга Татарстан Республикасы Балык Бистәсе муниципаль районында кече һәм урта эшмәкәрлекне үстерү” муниципаль программасына үзгәрешләр кертү турында

Татарстан Республикасы Балык Бистәсе муниципаль районы Башкарма комитетының территория үсеше бүлеге тәкъдимен карап, 2007 елның 24 июлендәге “Россия Федерациясендә кече һәм урта эшмәкәрлекне үстерү турында”гы 209-ФЗ номерлы Федераль законның 18 маддәсен, Татарстан Республикасының 2010 елның 21 гыйнварындагы “Татарстан Республикасында кече һәм урта эшмәкәрлекне үстерү турында”гы 7-ЗРТ номерлы Законның 13 маддәсен тормышка ашыру максатларында, Татарстан Республикасы Балык Бистәсе муниципаль районы Уставына туры китереп, **КАРАР БИРӘМ:**

1. Татарстан Республикасы Балык Бистәсе муниципаль районы Башкарма комитетының 2016 елның 11 августында 123пи номерлы карары белән расланган “2016 – 2020 елларга Татарстан Республикасы Балык Бистәсе муниципаль районында кече һәм урта эшмәкәрлекне үстерү” муниципаль программасына түбәндәге үзгәрешләрне кертергә:

1.1) 1.1. Татарстан Республикасы Балык Бистәсе муниципаль районында кече һәм урта эшмәкәрлек торышының гомуми сыйфатнамәсе” бүлеген түбәндәге редакциядә бәян итәргә:

“1.1. Татарстан Республикасы Балык Бистәсе муниципаль районында кече һәм урта эшмәкәрлек торышының гомуми сыйфатнамәсе.

Эшмәкәрлек Татарстан Республикасы Балык Бистәсе муниципаль районы икътисадында, салым салу базасын барлыкка китерүдә һәм халыкның ихтыяжларын тәмин итүдә мөһим роль уйный. Кече һәм урта эшмәкәрлекнең әһәмиятле роле социаль планда да, барыннан да бигрәк – яңа эш урыннары булдыру ул, кайсыдыр ки райондагы эшсезлек дәрәжәсенә житди йогынты ясый. Кече һәм урта эшмәкәрлек өлкәсендә халыкның социаль-икътисади планда аеруча актив өлеше мәшгуль.

Кече һәм урта эшмәкәрлекне үстерү хужалык итүнең хәзерге заман базар системасы барлыкка килү һәм үсүенең индикаторы булып тора.

Район территориясендә кече һәм урта эшмәкәрлекнең 521 субъекты һәм 123 индивидуаль эшмәкәр үзләренең хужалак эшчәнлеген гамәлгә ашыра, аларда 1,5 мең чамасы граждандан хезмәт итә. Районның берләштерелгән бюджетына үз керемнәребезнең гомуми күләменең 26%ы аларның эшчәнлегеннән керде. Районның тулай территориаль продуктында кече һәм урта эшмәкәрлек продукциясенең өлеше 0,8 % үсеш белән 36,5% тәшкил итте. Районның потенциалын исәпкә алып, әлеге күрсәткечне ел саен үстерә бару бурычы куела.

Район эшмәкәрлеге эшчәнлек төрләре буенча икътисадның барлык тармакларында да тәкъдим ителгән. Татарстан Республикасы Балык Бистәсе муниципаль районында 2018 елда икътисади эшчәнлек төрләре буенча кече эшмәкәрлек субъектлары санының бүленеше 1 таблицада китерелә.

1 таблица

**Татарстан Республикасы Балык Бистәсе муниципаль районында  
2018 елда эшчәнлек төрләре буенча кече эшмәкәрлек субъектларының  
бүленеше**

Икътисади эшчәнлек төре	Индивидуаль эшмәкәрләр саны
Авыл хужалыгы	78
Балык тоту, балык үрчетү	1
Файдалы казылмалар чыгару	0
Эшкәртү производствосы	10
Төзелеш	5
Күпләп һәм ваклап сату; автотранспорт чараларын, мотоциклларны, көнкүреш эшләнмәләрен һәм шәхси куллану әйберләрен ремонтлау	200
Гостиницалар	1
Транспорт һәм элемтә	70
Күчемсез мөлкәт белән операцияләр, аренда һәм хезмәт күрсәтүләр тәкъдим итү	12
Башкалар	21
<b>БАРЛЫГЫ:</b>	<b>398</b>

Конкрет цифрларга тукталсак: 2017 ел йомгаклары буенча район буенча тулай территориаль продукт күләме 6 миллиард 56 миллион сум тәшкил итте, шуның 2 миллиард 626 миллион сумы авыл хужалыгына туры килә, бу 2016 ел дәрәжәсенә 129 % дигән сүз. Реализацияләнгән авыл хужалыгы продукциясе күләме 5%ка артты һәм 1 гектар сөрү жиренә туры килгән 15,9 мең сум керем белән 1 миллиард 236 миллион сум тәшкил итте. Әлбәттә,

мондый югары күрсәткечләргә ирешүдә гаять зур өлеш кече һәм урта эшмәкәрлек субъектларына туры килә.

Хужалык итүнең кече формалары да актив үсеш кичерәләр. Район территориясендә 45 гаилә фермасы эшли, тагын 14 е – төзелү стадиясендә.

Гаилә фермаларының, кооперативларның актив үсүе һәм жәлеп итүе дәүләт ярдәменә күп бәйле. 2017 елда гаилә фермаларын үстерүгә гомуми суммасы 50 миллионнан артык булган 11 грант алынды. Төрле субсидияләр рәвешендәгә дәүләт ярдәменә гомуми суммасы 223 миллион сум тәшкил итте.

Агымдагы елда район Татарстан Республикасы Авыл хужалыгы һәм азык-төлек министрлыгы аша баручы 32 республика программасының гомуми суммалары 91,9 млн. сум булган 6 сында катнашты, шуларның яңа гына керешүче фермерларга (6 фермер) дәүләт булышлыгы грантлары программасында 15 млн. сумы һәм 28 млн. сум күләмдәгесә гаилә терлекчелек фермалары (4 фермер) үстерүгә грант алу программасы буенча.

Авыл хужалыгын үстерү белән беррәттән районның икътисади нәтижеләленә кече һәм урта эшмәкәрлек сәнәгать предприятиеләренә эше дә сәбәпче. 2017 ел йомгаклары буенча алар тарафыннан 1 миллиард 304 миллион сумлык сәнәгать продукциясе житештерелгән һәм төяп озатылган, бу 2016 ел белән чагыштырганда 132% дигән сүз.

Сәнәгать житештерүенең индексы 140% (2016 – 107,6%) тәшкил итте.

“АПК Русский мрамор” ябык акционерлык жәмгыяте ит эшкәртү предприятиесенә житештерү егәрлекләрен арттыруы уңаеннан уңай динамика күзәтелә. Узган ел белән чагыштырганда бу предприятиедә төяп озатылган товарлар күләме 1,5 мәртәбә үсте. 127 эш урыны гамәлдә. Предприятие планында продукция житештерүне 47%ка арттыру ниятләнә.

Узган ел М-7 федераль трассасы бүлемтегендә инвесторы ОАО “Каздорстрой” булган “Агродорпарк Слобода” төзелеше башланып китте. Проектның инвестицияләр күләме 240 миллион сум тирәсе исәпләнә. Бу проектның уникальлеге – авыл хужалыгы продукциясен реализацияләү буенча юл яны базары төзү.

2017 елда ООО “Лидер-Транс” компаниясе ак май, аертылмаган һәм эчегән сөттән ясалган продукцияләр, сыр һәм творог житештерүгә планлаштырылган Балык Бистәсе сөт комбинатын модернизацияләүгә тотынды. Заводның проект егәрлеге көнгә 150 тонна сөт эшкәртүгә исәпләнгән. Инвестицияләр күләме 180 млн. сум тәшкил итә.

Икътисадның әлеге секторы кече һәм урта эшмәкәрлеккә, яңа технологияләр эшләү һәм кертүгә булышучы гамәлдәгә программаларны тотрыклы реализацияләү рәвешендә аерым игътибарга һәм ярдәмгә мохтаж.

Кече һәм урта эшмәкәрлекнең барлык житештерү тармакларының нәтижәле үсешә нигездә халыкның тормыш дәрәжәсен алдан билгеләүче булып тора.

Яңа эш урыннары булдыру буенча төзелүче сәнәгать майданчыкларының, Агродорпарк, Сөт комбинатының булачак резидентларына өметләр багланыла. Хәзерге вакытта иң мөһим бурыч булып кече һәм урта эшмәкәрлек

субъектларын арттыру, районыбыз халкы өчен үтә дә зарур булган эш урыннары булдыру өчен районга инвестицияләр жәлеп итү тора.

Районда шәхси эшмәкәрлек өчен сәүдә тармагы аеруча үзенә тартып тора. 229 стационар сәүдә предприятиеләренә 74% ы кече эшмәкәрлек субъектларыныкы. Районда кибетләренә төп чөлтәре товарларның катнаш ассортиментын реализацияли. Район халкына “Кама” район кулланучылар жәмгыяте сәүдә чөлтәренә 12 кибете сәүдә хөзмәте күрсәтә.

Соңгы өч елда 22 кече һәм урта эшмәкәрлек субъекты “Лизинг-Грант” программасында катнашып алар тарафыннан 23,2 млн. сумлык дәүләт ярдәме алынды”;

1.2) кушымтаны түбәндәге эчтәлектәге 3.1 бүлөгә белән тулыландырырга:

“3.1. Кече һәм урта эшмәкәрлек субъектларына мөлкәт ярдәме күрсәтү шартлары

3.1.1. 2007 елның 24 июлендәге ”Россия Федерациясендә кече һәм урта эшмәкәрлекне үстерү турында”гы 209-ФЗ Федераль законның 18 маддәсен тормышка ашыру максатларында, Татарстан Республикасы Балык Бистәсе муниципаль районында түбәндәге өлкәләренә берсендә

сәнәгать (эшкәртү) житештерүе;

резина һәм пластмасса эшләнмәләре житештерүе;

экологик максатлар өчен жиһазлар житештерүе;

халык сәнгате һөнәрләрен үстерү (нәфис чүкү);

житештерү, авыл хужалыгы продукциясен, халык куллануы товарларын һәм туклану продуктларын сакланулары озак сроклы булган товар итеп эшкәртү һәм реализацияләү;

агач эшкәртү һәм агачтан эшләнмәләр житештерүе;

балык үстерү, эшкәртү һәм балык продуктары реализацияләү;

логистика үзәкләре (склад инфраструктурасы)

эшчәнлекнең югарыда саналган өстенлекле төрләре белән шөгылләнүче житештерү эшчәнлеген күздә тоткан кече һәм урта эшмәкәрлек субъектларына әлегә муниципаль программа нигезендә тора пунктларның рөхсәт ителгән файдалану рәвешендәге жир категорияләренә керүче жирләренән ташламалы шартларда арендага жир кишәрлекләре бирү рәвешендә мөлкәт ярдәме күрсәтү гамәлгә ашырыла.

3.1.2. Әлегә муниципаль программаның 3.1.1 пункттында күрсәтелгән жир кишәрлекләре максатчан файдаланылырга тиеш.

3.1.3. Әлегә муниципаль программаның 3.1.1 пункттында күрсәтелгән жир кишәрлекләрен кече һәм урта эшмәкәрлек субъектларына арендага ташламалы шартларда бирү булып биш елдан да ким булмаган срокка төзелгән аренда шартнамәсе буенча жир кишәрлегә өчен еллык аренда түләве зурлыгын түбәндәге күләмнәрдә билгеләү тора:

аренданың беренче елында – аренда шартнамәсендә билгеләнгән еллык аренда түләве күләменә 20% ы;

аренданың икенче елында – аренда шартнамәсендә билгеләнгән еллык аренда түләве күләменә 40% ы;

аренданың өченче елында – аренда шартнамәсендә билгеләнгән еллык аренда түләве күләменең 60% ы;

аренданың дүртенче елында – аренда шартнамәсендә билгеләнгән еллык аренда түләве күләменең 80% ы;

аренданың бишенче елында – аренда шартнамәсендә билгеләнгән еллык аренда түләве күләменең 100% ы.

3.1.4. Әлеге муниципаль программаның 3.1.1 пункттында күрсәтелгән жир кишәрлекләрен арендага ташламалы шартларда бирү рәвешендә мөлкәт ярдәме күрсәтү турында карар кабул итү максатларында, мөрәжәгать итүче – кече һәм урта эшмәкәрлек субъекты Татарстан Республикасы Балык Бистәсе муниципаль районы Башкарма комитеты карары белән төзелгән Татарстан Республикасы Балык Бистәсе муниципаль районында кече һәм урта эшмәкәрлек субъектларына мөлкәт ярдәме күрсәтү турындагы мәсьәләләрне карау буенча Комиссиягә (алга таба – Комиссия) мөрәжәгать итә.

3.1.5. Әлеге муниципаль программаның 3.1.1 пункттында күрсәтелгән жир кишәрлекләрен кече һәм урта эшмәкәрлек субъектларына арендага ташламалы шартларда бирү турында карар кабул итү Татарстан Республикасы Балык Бистәсе муниципаль районының Жир һәм мөлкәт мөнәсәбәтләре палатасы (алга таба – Палата) яки, Комиссия карарын исәпкә алып, Россия Федерациясе Жир кодексы нигезендә жирле үзидарәнең бүтән вәкаләтле органы тарафыннан гамәлгә ашырыла.

3.1.6. Әлеге муниципаль программаның 3.1.1 пункттында күрсәтелгән жир кишәрлеге арендага ташламалы шартларда Комиссиягә мөрәжәгать иткән аеннан алда килүче айның беренче числосына түбәндәге таләпләргә туры килә торган кече һәм урта эшмәкәрлек субъектларына бирелә:

кече һәм урта эшмәкәрлек субъекты әлеге муниципаль программаның 3.1.1 пункттында күрсәтелгән өлкәләрнең кайсы да булса берсендә эшчәнлекнең өстенлекле төрләре белән шөгыйльләнә;

кече һәм урта эшмәкәрлек субъекты Федераль салым хезмәтенең Татарстан буенча Идарәсендә теркәлгән һәм эшчәнлеген Татарстан Республикасы территориясендә гамәлгә ашыра;

кече һәм урта эшмәкәрлек субъектының Россия Федерациясенең салым һәм жыйымнар турындагы законнары нигезендә салымнар, иминият взнослары, пеня, штрафлар, процентлар түләү буенча тиешле үтәлмәгән йөкләмәләре юк ;

юридик зат үзгәртеп оештыру, бетерү, бөлгенлеккә төшү процессында түгел, ә индивидуаль эшмәкәр индивидуаль эшмәкәрлек сыйфатында эшчәнлеген туктатмаган;

кече һәм урта эшмәкәрлек субъектының субсидияләр, бюджет инвестицияләре, шул исәптән бүтән муниципаль хокукый актлар нигезендә бирелгәннәрен дә Татарстан Республикасы Балык Бистәсе муниципаль районы бюджетына кайтару буенча кичектерелгән бирәчәге һәм Татарстан Республикасы Балык Бистәсе муниципаль районы бюджеты каршында башка кичектерелгән бурычы юк.

3.1.7.Жир кишәрлекләрен кече һәм урта эшмәкәрлек субъектларына арендага ташламалы шартларда бирү турындагы мәсьәләне карау өчен мөрәжәгать итүче Комиссиягә түбәндәге документларны тапшыра:

а) Татарстан Республикасы Балык Бистәсе муниципаль районы Башкарма комитеты карары белән расланган форма буенча мөлкәт ярдәме күрсәтү турында гариза;

б) гамәлгә кую документларының күчермәләре;

в) Россия Федерациясенең салым һәм жыйымнар турындагы законнары нигезендә салымнар, иминият взнослары, пеня, штрафлар, процентлар түләү буенча түләргә тиешле бирәчәкләренең булмавын раслаучы салым органының гариза бирү көненә кадәр утыз календарь көннән дә алдан бирелмәгән белешмәсе;

г) сорап алынган жир кишәрлеге территориясендә кече һәм урта эшмәкәрлек субъекты тормышка ашырырга планлаштырган инвестиция проектының паспорты;

д) инвестиция проектын тормышка ашыруның конкрет сроклары күрсәтелгән ышаныч хаты.

Мөрәжәгать итүче тарафыннан әлеге пунктның “в” пунктчасында каралган документ тапшырылмаган очракта Комиссия әлеге документны дәүләт хакимиятенең вәкаләтле органындагы ведомствоара мәгълүмат белән ярдәм итешү тәртибендә соратып алдырта.

Комиссия шулай ук Татарстан Республикасы Балык Бистәсе муниципаль районы Финанс-бюджет палатасындагы ведомствоара мәгълүмат белән ярдәм итешү тәртибендә кече һәм урта эшмәкәрлек субъектының субсидияләр, бюджет инвестицияләре, шул исәптән бүтән муниципаль хокукый актлар нигезендә бирелгәннәрен дә Татарстан Республикасы Балык Бистәсе муниципаль районы бюджетына кайтару буенча кичектерелгән бирәчәге һәм Татарстан Республикасы Балык Бистәсе муниципаль районы бюджеты каршында башка кичектерелгән бурычы юклыгын раслаучы документны соратып алдырта.

3.1.8. Мөрәжәгать итүченең барлык тәкъдим ителгән документлары ачык итеп бастырылган һәм барлык пунктлары да тутырылган (мәгълүматлар булмаганда сызык куелган) булырга тиеш. Кырып бетерүләр һәм төзәтүләр, мөһер белән (мөһер булганда) таныкланган һәм вәкаләтле затның имзасы (юридик затлар өчен) белән яки үз кулы белән имза куеп (индивидуаль эшмәкәрләр өчен) расланган төзәтүләрдән гайре, рөхсәт ителми. Гариза һәм документларның бөтен битләре дә номерланган булырга тиеш. Документларның күчермәләре аңа вәкаләте булган затның имзасы һәм мөрәжәгать итүченең мөһере (юридик затлар өчен) (мөһере булса) белән яки үз кулы белән имза куеп (индивидуаль эшмәкәрләр өчен) расланган булырга тиеш. Гариза һәм документлар тегелгән һәм аңа вәкаләте булган затның имзасы һәм мөрәжәгать итүченең мөһере (юридик затлар өчен) (мөһере булса) белән яки үз кулы белән имза куеп (индивидуаль эшмәкәрләр өчен) азаккы документның арткы ягына битләренең гомуми санын күрсәтеп расланган булырга тиеш. Комиссия гаризаны кергән көннең терки, тәкъдим ителгән

документларны карый һәм Комиссия турындагы Нигезләмә нигезендә аның буенча карар кабул итә.

3.1.9. Комиссия кабул иткән карарның күчermәсе Комиссия утырышы беркетмәсе имзаланганнан соң өч эш көне эчендә алга таба әлеге муниципаль программаның 3.1.1 пунктында күрсәтелгән жир кишәрлекләрен кече һәм урта эшмәкәрлек субъектларына арендага ташламалы шартларда бирүне хәл итү өчен Палатага яисә жирле үзидарәнең башка вәкаләтле органына жибәрелә.”.

2. Әлеге карарны Татарстан Республикасы Балык Бистәсе муниципаль районының <http://gibnaya-sloboda.tatarstan.ru>. веб-адресы буенча “Интернет” мәгълүмат-телекоммуникация челтәрендәге рәсми сайтында һәм <http://pravo.tatarstan.ru>. веб-адресы буенча “Интернет” мәгълүмат-телекоммуникация челтәрендәге “Татарстан Республикасының хокукий мәгълүмат рәсми порталы”нда урнаштырырга.

3. Әлеге карарның үтәлешенә контрольлек итүне үземнең жаваплылыкта калдырам.

Житәкче вазыйфаларын башкаручы

В.И. Токранов